



Ref. Tagħna SPI/SCI/08/2025

ĊIRKULARI NUMRU SPI/SCI/08/2025

Lis- Sindki, Viċi Sindki,
Kunsillieri u Segretarji Eżekuttivi
Kunsilli Lokali

Lill- Presidenti, Viċi Presidenti,
Membri u Segretarji Eżekuttivi
Kunsilli Reġjonali

Mingħand: Id-Direttur (Gvern Lokali) Strategija u Implimentazzjoni ta' Policy

Suġġett: Espressjoni ta' Interess – Tagħna Tfal Skema Ulied il-Kunsilliera
Għajnuna Finanzjarja għall-Servizzi ta' Kura tat-Tfal (*Childminding*) waqt
Laqgħat Statutorji tal-Kunsill

Data: 10 ta' Marzu 2025

1. Għan

L-għan ta' dan il-finanzjament huwa li jipprovdi servizzi ta' *childminding* għat-tfal tal-membri tal-kunsill waqt il-laqgħat statutorji, kif ukoll joffri ambjent aktar inklussiv, aċċessibbli, u flessibbli. Dan jgħin biex il-governanza lokali tkun aktar innovattiva, sostenibbli u inklussiva, billi jiġu msaħħa l-opportunitajiet għal dawk li jixtiequ jikkontribwixxu għall-iżvilupp tal-komunitajiet tagħhom b'anqas piż fuq il-ħtiġijiet personali u tal-familja tagħhom.

2. Eligibilità

- 2.1 Il-Kunsilli Lokali u Reġjonali ta' Malta u Għawdex kif ukoll l-Assoċjazzjoni tal-Kunsilli Lokali (l-applikant).
- 2.2 Kull min japplika ser ikun eligibbli għar-rimbors ta' spejjeż marbuta ma' dan is-servizz.
- 2.3 Ikunu iffinanzjati spejjeż relatati mas-servizz ta' *childminding* li jiġi offrut lill-membri tal-Kunsill waqt il-laqgħat statutorji, li jinkludu spejjeż hekk kif elenkati hawn taħt:

Direttorat Għall-Gvern Lokali, Strategija u Implimentazzjoni ta' Policy
Bini tal-Gvern Lokali, Triq il-Gvern Lokali, Qasam Industrijali, Marsa, MRS 3000

- Servizz ta' *Childminders* kwalifikati¹
- Akkwist ta' materjal edukattiv jew materjali oħrajn relatati

3. Kundizzjonijiet

- 3.1 Il-perjodu ta' l-implimentazzjoni ta' dan il-finanzjament huwa ta' sena li jibda' mid-data tal-ftehim li l-Kunsill/Assoċjazzjoni jagħmel maç-*Childcarer* dwar dan is-servizz;
- 3.2 L-applikanti għandhom jaċċertaw ruhhom li s-servizz ta' *childminding* jiġi organizzat b'mod sigur u strutturat;
- 3.3 L-applikant għandu jara li qed tittiehed kull prekawzjoni u azzjoni necessarja għat-tħaris tas-saħħa u s-sigurtà.
- 3.4 L-applikanti għandhom iżommu mal-inizjattiva kif proposta fl-applikazzjoni u li tkun giet approvata mill-Bord ta' Evalwazzjoni u javżaw lid-dipartiment jekk ikunu ser jagħmlu xi bidliet.
- 3.5 Is-servizz ikun miftuħ għal membri tal-Kunsill u uffiċjali tal-Kunsill/Assoċjazzjoni li jattendu l-laqgħat indikati.
- 3.6 Jista' wkoll isir ftehim ma' Ċentri għall-Kura tat-Tfal fil-vicinanzejn fejn ikun jista' jiġi pprovdut is-servizz.
- 3.7 L-applikanti eliġibbli għal din l-għotja ta' fondi, ser jingħataw 80% tal-ammont mitlub bil-quddiem skont il-pjan dettaljat u l-kumpliment mal-għeluq is-sena skont dokumentazzjoni ipprezentata.

4. Kundizzjonijiet tas-Sottomisjonijiet

- 4.1 L-applikanti huma mitluba li jissottomettu l-proposta tagħhom permezz tal-formola f'Appendiċi I li tiġbor dettalji dwar:
 - Deskrizzjoni dettaljata ta' x'qed jiġi mitlub
 - Kemm ser jibbenifikaw membri
 - Stima dettaljata tal-ispejjeż mitluba
- 4.2 Bħala miżura ta' simplifikazzjoni, l-applikazzjonijiet jistgħu jintlaqgħu bil-firma tas-sindku u s-segretarju eżekuttiv madankollu, qabel ikun iffinalizzat il-ftehim ikun jeħtieġ l-approvazzjoni tal-kunsill. F'każ li ma jkunx hemm approvazzjoni tal-kunsill, l-applikazzjoni tkun irtirata.

¹ Livell 4 ECEC

5. Proċedura ta' l-Applikazzjoni

- 5.1 L-applikazzjonijiet jintlaqgħu fuq il-formola mehmuża ma' din iċ-Ċirkulari (Appendiċi I).
- 5.2 L-applikazzjonijiet u d-dokumenti rilevanti għandhom jintbagħtu permezz ta' imejl fuq l-indirizz elettroniku skemi.dlg@gov.mt.
- 5.3 L-applikazzjonijiet għandhom jiġu sottomessi sa nhar **il-Ġimgħa, 28 ta' Marzu 2025**;
- 5.4 L-applikanti jkunu infurmati bid-deċiżjoni tal-Bord ta' Evalwazzjoni permezz ta' imejl uffiċjali;

Marisa Pisani (iffirmata)

Direttur (Gvern Lokali) Strategija u Implimentazzjoni ta' *Policy*

Mehmuża: Appendiċi I: Applikazzjoni

Kopji: Ministru għall-Wirt Nazzjonali, l-Arti u l-Gvern Lokali
Segretarju Parlamentari għall-Gvern Lokali
Segretarju Permanenti, Ministeru għall-Wirt Nazzjonali, l-Arti u l-Gvern Lokali
Direttur Ġenerali għall-Gvern Lokali
Direttur għall-Gvern Lokali, Monitoraġġ u Sapport
Direttur, Konformità tal-Finanzi u tal-Akkwist
President, Assoċjazzjoni tal-Kunsilli Lokali
President, Assoċjazzjoni Nazzjonali tas-Segretarji Eżekuttivi tal-Kunsilli Lokali u Reġjuni